

EMI Available

CLASSIC

EMI Available

COMPUTERS and XEROX SHOP

1B-Chowk, Main Road Utnoor-9652790005

Laptop , Computers , Printers, CC Cameras
all Accessories

ప్రభాత సమీపార్

తెలంగాణ తెలుగు దినపత్రిక

Prop. Syed Inkeeshaf Ali

BAJAJ FINSERV

Call : 9490916775, 9652790005

CLASSIC **COMPUTERS & XEROX**
ELECTRONICS



తెలంగాణలో సమగ్ర కుటుంబ సర్వే షురూ..!

సర్వేలో సేకరిస్తున్న వివరాలు ఇవే..!!

తెలంగాణలో సమగ్ర కుటుంబ సర్వే ప్రారంభమైంది. ఇవాళి నుంచి రాష్ట్ర వ్యాప్తంగా ఎన్యూమరేటర్లు ఇంటింటి సర్వే చేస్తున్నారు.. ఇప్పటికే కుటుంబాలను గుర్తించి ఇంటికి స్టిక్కర్లు అతికించారు. ఇంటింటి సర్వేలో 56 ప్రధానమైన ప్రశ్నలు ఉన్నాయి. 19 అనుబంధ ప్రశ్నలతో మొత్తం 75 ప్రశ్నలతో కూడిన వివరాలను సేకరించనున్నారు. ఇంటింటి సర్వేకోసం నువ్వూ 85వేల ఎన్యూమరేటర్లు సిద్ధం కాగా.. ఇందులో దాదాపు 40వేల మంది ఉ పాఠ్యాయులు ఉన్నారు. పదిమంది ఎన్యూమరేటర్లకు ఒకరి చొప్పున 8వేల 500 మంది పర్యవేక్షకులను నియమించారు. రాష్ట్రంలో 2011 జనాభా లెక్కల ప్రకారం 83లక్షల కుటుంబాలు ఉండగా.. ప్రస్తుత సర్వేలో ప్రతి 150 కుటుంబాలకు ఒక ఎన్యూమరేటర్ బాధ్యతలు

తీసుకోనున్నారు. ఇప్పటికే ఎన్యూమరేటర్లకు సర్వేపై ప్రత్యేక శిక్షణ ఇచ్చారు. ఎన్యూమరేటర్లకు ప్రశ్నావళితోపాటు ఫ్యాడ్, పెన్స్, పెన్సిల్ అందించారు. కుటుంబ సభ్యుల పేర్లతోపాటు అందరి మొత్తల్ నెంబర్లు సేకరిస్తారు. సమగ్ర కుటుంబ సర్వేలో కులం, మతం, సామాజిక అంశాలపై వివరాలు సేకరించనున్నారు. కుటుంబ సభ్యుల వారిగా విద్య, ఉద్యోగం, ఉపాధి, వ్యాపారం, వార్షిక ఆదాయ వివరాలు సేకరించనున్నారు. కుటుంబానికి ఉన్న భూములు, ఇళ్లు, ఇతర స్థిర, చరాస్తుల వివరాలు సేకరిస్తారు. ఇప్పటి వరకు విద్య, ఉద్యోగాల్లో పొందిన రిజర్వేషన్ ప్రయోజనాల వివరాలు.. గత ఐదేళ్లుగా పొందిన ప్రభుత్వ సంక్షేమ పథకాల లబ్ధి, తీసుకున్న రుణాలు, గ్రామం నుంచి రాష్ట్రస్థాయి వరకు

ప్రజాప్రతినిధులుగా, నామినేటెడ్ పదవులపై వివరాలు సేకరించను న్నారు. అదేవిధంగా.. కుటుంబ సభ్యులు విదేశాలు లేదా ఇతర రాష్ట్రాలకు వలస వెళ్లారా అనే అంశాలపైనూ సర్వేలో ఎన్యూమరేటర్లు వివరాలు సేకరించనున్నారు. సొంత ఇళ్లు - అద్దె ఇళ్లు వివరాలు,

ఇంట్లో ఫ్రీజ్, కారు, ద్విచక్రవాహనం, కంప్యూటర్, స్మార్ట్ ఫోన్ వివరాలు సేకరించనున్నారు. ప్రజల నుంచి సేకరించిన వివరాలను గోప్యంగా ఉంచాలని ప్రభుత్వం ఇప్పటికే ఆదేశాలు జారీ చేసింది. ఈ నెలాఖరు వరకు ఇంటింటి సర్వే పూర్తి చేయాలని లక్ష్యంగా పెట్టుకుంది.

హైదరాబాద్

హైదరాబాద్ : 2024 ఆంధ్రప్రదేశ్ అసెంబ్లీ ఎన్నికల్లో టీడీపీ పార్టీ భారీ విజయం సాధించి అధికారంలోకి వచ్చిన విషయం తెలిసిందే. ఈ విజయం ఉత్సాహంతో తెలంగాణలోని టీడీపీ పార్టీకి పునర్ వైభవం తీసుకు వచ్చేందుకు కృషి చేస్తానని స్వయంగా సీఎం చంద్రబాబు

హైదరాబాద్ లో 100 అడుగుల ఎన్టీఆర్ విగ్రహం.. ఎక్కడంటే..?

నాయుడు చెప్పుకొచ్చిన విషయం తెలిసిందే. ఈ క్రమంలో హైదరాబాద్ పట్టణంలో టీడీపీని స్థాపించిన మాజీ సీఎం ఎన్టీఆర్ విగ్రహం ఏర్పాటు చేస్తామని.. టీడీ జనార్ధన్ చెప్పుకొచ్చారు. గతంలో టీడీపీని స్థాపించిన చోటే వంద అడుగుల ఎన్టీఆర్ విగ్రహాన్ని ఆవిష్కరిస్తామని ఆయన చెప్పుకొచ్చారు. తెలుగు వారు అందరూ ఏకం కావాలనే లక్ష్యంతో ఎన్టీఆర్ తెలుగు దేశం పార్టీని స్థాపించారు. టీడీపీ పార్టీకి చెందిన కార్యకర్తలు ప్రస్తుతం ప్రపంచ వ్యాప్తంగా ఉన్నారు. ఎన్టీఆర్ చేసిన సేవలకు ప్రపంచ దేశాల నుంచి ఇప్పటికీ మంచి గుర్తింపు వచ్చింది. ఈ ఏడాది చివరి నాటికి హైదరాబాద్ నగరంలో అన్నగారి విగ్రహాన్ని ఏర్పాటు చేసి తెలుగు ప్రజలకు అంకితమిస్తామని ఈ సందర్భంగా వారు చెప్పుకొచ్చారు.

మందుబాబులకు.. షాక్..!

తెలంగాణలో మందుబాబులకు షాక్.. లిక్కర్ సరఫరా ఆగిపోయింది

హైదరాబాద్ : తెలంగాణలో మందుబాబులకు షాక్ తగిలింది. రాష్ట్రవ్యాప్తంగా వైన్ షాపులకు లిక్కర్ సరఫరా ఆగిపోయింది. దీనికి కారణం సాంకేతిక సమస్యలేనని ఎక్స్ ప్రెస్ శాఖ తెలిపింది. ప్రస్తుతం రాష్ట్రంలో మద్యం సరఫరా పూర్తిగా ఆన్ లైన్ పద్ధతిలో జరుగుతున్నది. ఈ నేపథ్యంలో సర్వర్ సమస్య తలెత్తడంతో ఐఎంఎఫ్ఎల్ డిపోల నుంచి డీలర్లు మద్యం తెచ్చుకోలేని పరిస్థితి ఏర్పడింది. ఈ రాత్రిలోపు సమస్య పరిష్కారం అయ్యే అవకాశాలు ఉన్నట్లు అధికారులు తెలిపారు.

బీజేడీఎస్ లో 'నెం.2' రేచ్చ

సైలెంట్ గా ఉంటున్న కేసీఆర్ - దూకుడుగా వ్యవహరిస్తున్న హరీష్ రావు ప్రతి విషయంలో కేటీఆర్ తో పోటాపోటీ

హైదరాబాద్ : పదేళ్లు తెలంగాణ రాష్ట్రాన్ని పాలించింది బీఆర్ఎస్ పార్టీ. ఇన్నేక్షన్ అటు ఆర్థికంగా, ఇటు రాజకీయంగా చాలా బలపడింది. కానీ, రాను రాను కేసీఆర్ గ్రాఫ్ దిగజారిపోవడం, ప్రభుత్వంపై వ్యతిరేకత పెరగడంతో 2023 ఎన్నికల్లో ఓటమిపాలైంది. అధికారంలో ఉన్న రోజుల్లోనే పార్టీలో తీవ్ర చర్చనీయాంశమైంది నెంబర్ 2 పాజిషన్. కేసీఆర్ తర్వాత ఎవరు అనే చర్చ వచ్చిన సందర్భంలో, అటు కేటీఆర్, ఇటు హరీష్ రావు వర్గయుల మధ్య కోల్డ్ వార్ నడిచింది. కొన్ని సందర్భాల్లో అప్పటి ఎమ్మెల్యేలు, మంత్రులు కొందరు బహిరంగంగానే కేటీఆర్ సీఎం అవుతారని ప్రకటనలు చేశారు. అయితే, హరీష్ రావు మాత్రం ఎప్పుడు ఛాన్స్ వచ్చినా వదలకుండా తన కర్తవ్యాలను నిర్వహిస్తూ వస్తున్నారు. సైలెంట్ గా క్యాడర్లో, జనంలో బలం పెంచుకుంటున్నారు. కానీ, అధికారం కోల్పోయిన దగ్గర నుంచి నెంబర్ 2 వార్ పీక్స్ కు చేరిందనే అనుమానాలున్నాయి. దీనిపై గ్రామస్థాయిలో జోరుగా చర్చలు జరుగుతున్నాయి. **ఓటమి తర్వాత కీలక పరిణామాల్లోనై..**.. పదేళ్లు సీఎంగా కొనసాగిన కేసీఆర్, మూడోసారి జరిగిన ఎన్నికల్లో ఓటమితో సైలెంట్ అయిపోయారు. ఆరోగ్య కారణాలతో కొన్నాళ్లు ఎవరికీ కనిపించలేదు. పార్లమెంట్ ఎన్నికల సమయంలో కొద్ది రోజులు బయటకు వచ్చారు. తర్వాత మళ్లీ మామూలే. ఫాంహౌస్ తో పరిమితం అయ్యారు. ఆఖరికి అసెంబ్లీలో

మౌనముని అవతారం ఎత్తారు. బడ్జెట్ సమావేశాల్లో ఒక్క రోజు మాత్రమే హాజరై, అటు తిరిగి చూసింది లేదు. వరదల సమయంలో జనం అల్లాడిపోతున్నా కేసీఆర్ బయటకొచ్చింది లేదు. సరిగ్గా ఇదే సమయాన్ని బాగా క్యాష్ చేసుకున్నారు హరీష్ రావు. పార్టీ అధినేత సైలెంట్ గా ఉండడంతో కేటీఆర్ కంటే ముందే అన్ని విషయాల్లో రియాక్ట్ అవుతూ, ప్రతిపక్ష నేత పాత్ర పోషించే ప్రయత్నాలు మొదలుపెట్టారు. **వరదల సమయంలో ఫీల్డ్ విజిల్.. కౌశిక్ వ్యవహారంలోనూ అంతే!**.. ఈమధ్య కురిసిన భారీ వర్షాలు, వరదలతో ఉమ్మడి ఖమ్మం, వరంగల్, నల్గొండ జిల్లాల్లో తీవ్ర నష్టం వాటిల్లింది. ప్రభుత్వ చర్యలను తప్పుబడుతూ కేటీఆర్ కన్నా హరీష్ రావు దూకుడుగా వ్యవహరించారు. పార్టీ నేతలను వెంటబెట్టుకుని ఫీల్డ్ విజిల్ కు వెళ్లారు. బాధితులను పరామర్శించారు. తానున్నాననే భరోసాను కల్పించే ప్రయత్నం చేశారు. అంతేకాదు, నిత్యావసర సరుకులను సిద్ధిపేట నుంచి లారీలలో తరలించారు. ఆ సమయంలో వరద ప్రభావిత ప్రాంతాల నేతలతో నిత్యం టచ్ లో ఉంటూ ముందుకు సాగారు. ఇక్కడే కేటీఆర్ కన్నా హరీష్ రావుకు ఎక్కువ మార్పులు పడ్డాయి. తర్వాత పాడి కౌశిక్ రెడ్డి, అరికపూడి గాంధీ వ్యవహారం తెరపైకి వచ్చింది. కౌశిక్ రెడ్డి వెనుక ఉంది అంతా నడిపించారు హరీష్ రావు. ఎమ్మెల్యేతో కలిసి

VS

బావ, బామ్మల్ని ఆధిపత్య పోరు..!

ధర్మా కూడా చేశారు. క్యాడర్లో జోష్ ఏంపించుకు ప్రయత్నించారు. **మూసీ ఇన్స్టాలోనూ ఇద్దరి మధ్య పోటీ...** బీఆర్ఎస్ హయాంలో ఎంతో ఆర్థికంగా మూసీ ప్రక్షాళన ప్రకటించారు కేసీఆర్. కానీ, జరిగింది ఏం లేదు. ఇప్పుడు కాంగ్రెస్ ప్రభుత్వంలో అదే ప్రాజెక్టును చేపట్టి, పనులు వేగంగా జరిగేలా రేవంట్ సర్కార్ వ్యవహరిస్తోంది. నిర్వాసితులకు డబుల్ బెడ్రూం ఇళ్లను మంజూరు చేస్తోంది. అయితే, దీని చుట్టూ కూడా హరీష్ రావు పర్సన్ కేటీఆర్ అనేలా కోల్డ్ వార్ కొనసాగుతోంది. నిర్వాసితుల పలకరింపులోనూ ఇద్దరు నేతలు పోటీపడి మరీ వెళ్లారు. ఎప్పటిలాగా ముందుగానే రియాక్ట్ అయిన హరీష్ రావు, బాధితులకు అండగా ఉంటామని భరోసానిచ్చే ప్రయత్నం చేశారు. అయితే, కేటీఆర్ తానేమన్నా తక్కువ అన్నట్లు ఒకటికి రెండు సార్లు పర్యటనలు చేసి హీల్ పెంచారు. ఇలా ఒకటా రెండా, చాలా విషయాల్లో హరీష్ రావు, కేటీఆర్ మధ్య సైలెంట్ వార్ నడుస్తోంది. మొన్న మండలిలో ప్రతిపక్ష నేతగా మధుసూదనాచారి బాధ్యతలు చేపట్టిన సందర్భంలో కేటీఆర్, హరీష్ వెళ్లారు. కానీ, కలిసి కనిపించింది లేదు. వేర్వేరుగా వెళ్లి బోకేలు ఇచ్చి వచ్చేశారు. ఇవన్నీ గమనిస్తున్న కిందిస్థాయి క్యాడర్ కన్నూజునీలో పడిపోయింది. **గతంలో గమ్మమ.. కేసు భయమేనా?...** బీఆర్ఎస్ రెండోసారి గెలిచి అధికారం చేపట్టాక హరీష్ రావును దూరం పెట్టారు కేసీఆర్. దీనిపై

అనేక చర్చలు జరిగాయి. నెంబర్ 2 పాజిషన్ కేటీఆర్ కు ఫిక్స్ చేయాలనే లక్ష్యంతోనే హరీష్ కు కేసీఆర్ పదవి ఇవ్వలేదని అంతా అనుకున్నారు. అయితే, తమ నాయకుడికి పదవి రాలేదని అనుచరులు కాస్త ఓపర్ గా రియాక్ట్ అయ్యారు. ఇదంతా హరీష్ కనుసన్నల్లోనే జరుగుతోందన్న కబురు కేసీఆర్ కు చేరింది. అంతకుముందు పాస్ పోర్టు కేసులో కాంగ్రెస్ నేత జగ్గారెడ్డిని అరెస్ట్ చేశారు. దీనిని బూచిగా చూపిస్తూ హరీష్ రావును కూడా బెదిరించారనే ప్రచారం సాగింది. గతంలో హరీష్ రావు భార్య, కూతురు పేర్ల మీద దొంగ పాస్ పోర్టులతో గుజరాత్ మహిళలను అమెరికా పంపినట్లు ఆరోపణలు ఉన్నాయి. అయితే, ఇప్పుడు బీఆర్ఎస్ అధికారంలో లేదు. కేసీఆర్ అంత యాక్టివ్ గా లేరు. ఈ నేపథ్యంలో హరీష్ రావు దూకుడుగా వ్యవహరిస్తున్నట్లు గ్రామస్థాయిలో చర్చ జరుగుతోంది. దీంతో ఎప్పుడో జరుగుతుందో అనే టెన్షన్ వారి మాటల్లో వినిపిస్తోంది. త్వరలోనే కేసీఆర్ బయటకు వస్తారని అంటున్నారు. మరి, ఆయనపై ఏమైనా మార్పు ఉంటుందేమో అనే ఆశలో ఉన్నారు. అయితే, అప్పుడు కేసీఆర్ పవర్ లో ఉన్నారని సైలెంట్ అయిన హరీష్ రావు, ఇప్పుడు చెప్పిన మాట వినకపోవచ్చు కానీ, పాత కేసు సీబీసీఐడి చేతిలో ఉన్న నేపథ్యంలో కాంగ్రెస్ ప్రభుత్వం ఫోకస్ పెడితే పరిస్థితి ఏంటనే చర్చ కూడా జరుగుతోంది.

సంపాదకీయం



ప్రశాంత కిషోర్ వ్యాఖ్యలు.. ఇరకాటంలో పార్టీలు..!

ఎన్నికల వ్యూహకర్త నుంచి రాజకీయ నేతగా మారారు ప్రశాంత కిషోర్. కీలక సమయాల్లో కీలక పార్టీల గెలుపు కోసం వ్యూహకర్తగా పనిచేసిన ఆయన.. తానే స్వయంగా పార్టీని స్థాపించారు. జన్ సురాజ్ పేరుతో పార్టీని ప్రకటించి బిహార్ ఎన్నికల బరిలో నిలిచారు. ఇప్పుడు ఆయనే ఇతర పార్టీలకు సవాల్ విసురుతున్నారు. ప్రశాంత కిషోర్ 2014లో సార్వత్రిక ఎన్నికలతో ఆయన పేరు వెలుగులోకి వచ్చింది. ఆ ఎన్నికల్లో బీజేపీ అఖండ విజయం సాధించడంతో పీకే పేరుకు పబ్లిసిటీ వచ్చింది. ఆ పార్టీకి ఆ సమయంలో వ్యూహకర్తగా వ్యవహరించారు. మోడీ విజయంలో కీలక పాత్ర పోషించారు. అనంతరం 2015 బిహార్ ఎన్నికల్లో జేడీయూ-ఆర్దేదీల మహాఘాట్ బంధనకు ప్రశాంత కిషోర్ వ్యూహకర్తగా పనిచేశారు. ఇక.. 2017లో పంజాబ్ ఎన్నికల్లో కాంగ్రెస్ విజయం సాధించడంలో కీలక పాత్ర పోషించాడు. ఆయన వ్యూహాలతోనే అక్కడ కాంగ్రెస్ గెలుపొందింది. అలాగే.. 2019 ఎన్నికల్లో ఆంధ్రప్రదేశ్లో జగన్ పార్టీకి ఎన్నికల వ్యూహకర్తగా పనిచేశారు. వైఎస్సార్పీకి సలహాదారుగా వ్యవహరించారు. దాంతో ఆ ఎన్నికల్లో జగన్ పార్టీ ఘన విజయం సాధించింది. జగన్ ముఖ్యమంత్రి అయ్యారు. 2020లో ఢిల్లీలో ఆమ్ ఆద్మీ పార్టీ ఘన విజయానికి పీకేనే కారణం అయ్యారు. ఇక 2021లో తమిళనాడులో డీఎంకే, పశ్చిమబెంగాల్లో టీఎంసీ కోసం పీకే కీలకంగా పనిచేశారు. అయితే.. 2023 నుంచి ఆయన కీలక నిర్ణయం తీసుకున్నారు. తన ఐ-ప్యాక్ నుంచి తప్పుకున్నారు. ఎన్నికల వ్యూహకర్త బాధ్యతల నుంచి తప్పుకుని సొంతంగా పార్టీని స్థాపించారు. జన సురాజ్ పేరుతో పార్టీని పెట్టి బిహార్లో పాదయాత్ర సైతం చేపట్టారు. అయితే.. ఇటీవలే దానిని రాజకీయ పార్టీగానూ మార్చారు. కామన్ సివిల్ కోడ్ అంశంపైనా ఆయన స్పందించారు. ప్రజాభిప్రాయం లేకుండా ఏకాభిప్రాయంతో ముందుకు పోవడం సరికాదన్నారు.అయితే.. ఇటీవల ప్రశాంత కిషోర్ మరికొన్ని కీలక వ్యాఖ్యలు చేశారు. పీకే ఎన్నికల స్ట్రాటజీగా పనిచేస్తే ఆయన ఎంత చార్జ్ షేస్తారో ఇంతవరకూ ఎవరికీ తెలియదు. పనిచేయించుకున్న పార్టీకి, ఆయనకు తప్పితే బహిరంగంగా ఏనాడూ ఎక్కడా చెప్పలేదు. కానీ.. బిహార్లోని ఔలాగంజ్ అసెంబ్లీ ఉప ఎన్నికల ప్రచారంలో.. ఎన్నికల వ్యూహకర్తగా ఆయన వసూలు చేసే ఫీజుపై కీలక కామెంట్స్ చేశారు. రాజకీయ పార్టీలకు సలహాదారుగా పనిచేసే.. తాను అందించిన సేవలకు తీసుకునే ఫీజును చెప్పకనే చెప్పారు. తాను ఏదైనా పార్టీకి వ్యూహకర్తగా పనిచేస్తే అందుకు ఫీజు కింద రూ.100 కోట్లు తీసుకుంటానని పీకే చెప్పారు. కొన్ని కొన్ని సందర్భాల్లో అంతకుమించి కూడా తీసుకుంటానని అన్నారు. వివిధ రాష్ట్రాల్లోని పది ప్రభుత్వాల తన వ్యూహాలతోనే నడుస్తున్నాయని చెప్పుకొచ్చారు. ఒక ఎన్నికల కోసం తాను వ్యూహకర్తగా పనిచేస్తే రెండేళ్ల పాటు తన పార్టీని నడుపుకోవచ్చున్న అభిప్రాయం వ్యక్తం చేశారు. అయితే.. ఎట్టకేలకు పీకే తన ఫీజుపై చేసిన వ్యాఖ్యలపై ఇప్పుడు మరో చర్చ రచ్చ జరుగుతోంది. ఒక్కో పార్టీకి సలహాదారుగా పనిచేస్తే రూ.100 కోట్లు తీసుకుంటానని చెప్పిన పీకే.. మరి అందులో నుంచి చెల్లించాల్సిన పన్ను చెల్లించారా అన్న చర్చ నడుస్తోంది. రూ.100 కోట్ల నుంచి సుమారుగా రూ.40 కోట్ల వరకు ఆయన ట్యాక్స్ కట్టాల్సి ఉంటుంది. మరి.. ఇన్ని పార్టీలకు ఇన్ని వందల కోట్లు వసూలు చేసిన ఆయన కేంద్రానికి ఏ మేరకు పన్నులు చెల్లించారని పలు పార్టీలు ప్రశ్నిస్తున్నాయి. వంద కోట్ల రూపాయలకు సంబంధించి ఆయన భారత ప్రభుత్వానికి లెక్కలు చెప్పారా..? అని నిలదీస్తున్నాయి. వసూలు చేసిన వంద కోట్ల నుంచి రూ.40 కోట్లు ట్యాక్స్ పే చేశారా..? లేదా..? అని ప్రశ్నిస్తున్నాయి. ఇదే అంశాన్ని బిహార్లో ఇతర పార్టీలు అస్త్రంగా మలచుకోబోతున్నాయి. అటు.. పీకే వ్యాఖ్యలతో పార్టీలు కూడా ఇరకాటంలో పడ్డాయి. ఒక్కో స్ట్రాటజీకి ఆయన రూ.100 కోట్లు తీసుకుంటా అని చెప్పారు. దాంతో ఇప్పటివరకు ఆయనతో పనిచేయించుకున్న పార్టీలు ఆ రూ.100 కోట్లను ఎన్నికల ఖర్చులో చూపాయా..? అనలు ఆ రూ.100 కోట్లను ఎలా సమకూర్చారు..? పార్టీలు ఎక్కడి తెచ్చి పీకేకు ఇచ్చాయి..? వీటి గురించి సమాధానాలు చెప్పాల్సిన అవసరం ఇప్పుడు పార్టీలపై ఎంతైనా ఉంది. అటు పీకే కూడా ట్యాక్స్ చెల్లింపుపైనా వివరణ ఇచ్చుకోవాల్సిన పరిస్థితులు ఏర్పడ్డాయని నెట్టింట చర్చ నడుస్తోంది.

కాత్త పోలీస్ స్టేషన్లు.. పాత సీమస్యలు



యూసఫ్ నగర్ : మెగాసిటీ పోలీసింగ్ లక్ష్యంగా రాజధానిలో కొత్త రాజాబు ఏర్పాటు ఏడాది దాటిగా బాలారిష్టలు తప్పడం లేదు. సిబ్బంది, మౌలిక సదుపాయాల కొరత వేధిస్తోంది. వివిధ కేసుల్లో అరెస్టునైన నేరస్థుల్ని ఎక్కడ ఉంచాలో తెలియక పోలీసులు తలలు పట్టుకుంటున్నారు. పోలీస్ స్టేషన్లు ఏర్పాటై 16 నెలలు గడుస్తున్నా పరిష్కారమవడం లేదు. హైదరాబాద్, సైబరాబాద్, రాచకొండ కమిషనరేట్ల పరిధిలో శాంతి భద్రతలు, ట్రాఫిక్ విఘాటాలకు కలిపి గతేడాది జూన్ లో అదనంగా 39 రాజాబులు ఏర్పాటు చేశారు. సిబ్బందిని అరకొరంగా కేటాయించడంతో బందోబస్తు, శాంతి భద్రతల పరిరక్షణ, కేసుల దర్యాప్తుపై తీవ్ర ప్రభావం పడుతోంది. వివిధ సమస్యలపై పీఎస్ లకు వచ్చే బాధితులు అక్కడి పరిస్థితుల్ని అవాక్కుతున్నారు. కొన్ని రాజాబులు సుదూర ప్రాంతాల్లో ఉండడంతో ఏదైనా ఘటన జరిగితే పోలీసులు చేరుకోవడానికి కనీసం అరగంట పడుతోంది. కేసుల దర్యాప్తు అలస్యమవుతోంది. పెద్ద నేరం జరిగితే పక్క పోలీస్ స్టేషన్లపై ఆధారపడుతున్నారు. లేక పీఎస్ లో ఇన్ స్పెక్టర్, ఎస్సై, సిబ్బంది ఉండేవారు. దానిని సచివాలయం పోలీస్ స్టేషన్ గా మార్చాక ఇన్ స్పెక్టర్, 4గురు ఎస్సైలు, డీఎస్సై, కానిస్టేబుల్లు వచ్చారు. రాజా బిన్స భవనంలో ఉండడంతో సిబ్బందికి ఊహిదాని పరిస్థితి. నాగోల్ రాజాబు మమతానగర్ లో నవ చైతన్య యువజన సంఘం భవనంలో ఏర్పాటు చేశారు. ఇన్ స్పెక్టర్, ఎస్సై, కానిస్టేబుల్లు మొత్తం 44మంది ఉన్నారు. ఇద్దరు ఎస్సైలు, క్రైమ్ ఎస్సై సహా అదనంగా 30 మంది అవసరమంది. 18 చదరపు కిలోమీటర్ల పరిధిలో ఉండే నాగోల్ పీఎస్ నుంచి చివరి ప్రాంతం గౌరెల్లి వరకు 16 కిలోమీటర్ల దూరం వెళ్లడానికి అరగంట పడుతోంది.

ముదిమి వయగ్గు.. మగ్గర్ చూపు



హైదరాబాద్: జీవితాంతం కుటుంబం కోసం కష్టపడినా.. చరమాంకంలో చాలామందిది ఒంటరి పోరాటమే. మధుమేహం, అధిక రక్తపోటు, కంటిచూపు మందగించడం తదితర సమస్యలతో చాలా మంది వృద్ధులు నతమతమవుతున్నారు. ఇటీవల నగర శివారులోని ముచ్చర్ల, మీర్ఖాన్ పేట్ లో హెల్సింగ్ హాస్పిటల్ ఫౌండేషన్ (హెచ్ హెచ్ ఫౌ) స్వచ్ఛంద సంస్థ చేసిన పరీక్షల్లో ఈ విషయం తెలింది. ఈ రెండు ప్రాంతాల్లో 3500 మందికి స్క్రీనింగ్ చేయగా.. 800 మందిలో అధిక రక్తపోటు, మధుమేహం గుర్తించారు. మరో 200 మంది వృద్ధుల్లో నేత్ర సమస్యలున్నాయి.

రెండు బ్లూకోట్స్, పెట్రోలింగ్ వాహనం ఉంది. రాచకొండ పరిధిలో గ్రీన్ ఫార్మాసిటీ రాజా బిన్స ఆర్థి ఇంట్లో ఉంది. లాకప్ లేదు. యూచారం మండలంలో 19 గ్రామాలకు కేంద్రంగా ఉండాల్సిన ఈ పీఎస్ ను సుదూరంలోని మేడిపల్లిలో ఏర్పాటు చేశారు. అక్కడికి రవాణా సదుపాయం లేదు. ఒక ఎస్సై పోస్టు, రెండు ఏఎస్సై పోస్టులూ ఖాళీగా ఉన్నాయి. భవనం రియల్ ఎస్టేట్ కార్యాలయం తరహాలో ఉంటుందని స్థానికులు తెలిపారు. సదుపాయాలు, సిబ్బంది కొరతతో మధురానగర్ రాజా వార్డల్లో నిలుస్తోంది. అయినా పరిస్థితి మారడం లేదు. లాకప్ సదుపాయం లేక ఓ దొంగ రెండుసార్లు తప్పించుకుపోయాడు. రెవ్యూత్ నగర్ పాత పోలీసు ఔట్ పోస్టు భవనంలోనే రాజా కొనసాగుతోంది. పార్కింగ్ వసతి లేక రోడ్డుపై వాహనాలను నిలపాల్సి వస్తోంది. 60 మంది కానిస్టేబుల్లు అవసరమండగా.. హార్డిస్టాయిలో లేరు. ఐటీ కారిడార్ రాజాబు యంసంపేటలోని పంచాయతీ కార్యాలయంలో ఏర్పాటు చేశారు. డిటెక్టివ్ ఇన్ స్పెక్టర్ లేక ఫుట్ కేసర్ డీఐని ఇన్ ఛార్జ్ గా నియమించారు. ఇన్ స్పెక్టర్, నలుగురు ఎస్సైలు ఉన్నారు. అదనంగా 15 మంది హెడ్ కానిస్టేబుల్, కానిస్టేబుల్లు కావాల్సి ఉంది. లాకప్ లేక నిందితులను ఫుట్ కేసర్ పీఎస్ లో ఉంచుతున్నారు. రాజా చౌదరిగూడ, పోచారం, వెంకటాపూర్, లింగాపూర్, ఆర్ జేకే కాలనీ వానంలకు దూరంగా ఉంది. శాశ్వత భవనానికి వెంకటాపూర్ లోస్థలం కేటాయించినా నిధులు మంజూరు కాలేదు. అల్లాపూర్ రాజాలో పురుషుల బ్యారక్ లేదు. 50కి 40మంది కానిస్టేబుల్లు ఉన్నారు. కొత్త భవనం నిర్మించేందుకు ఎక్కడా ప్రభుత్వ స్థలం లేదు. పార్కింగ్ సదుపాయం లేక వాహనాలను రోడ్డుపై నిలపాల్సి వస్తోంది ఖైరతాబాద్ రాజాబు సైఫాబాద్ ట్రాఫిక్ రాజాలో తాత్కాలికంగా ఏర్పాటు చేశారు. ఒకే చోట రెండు పీఎస్ లు కొనసాగుతున్నాయి. లాకప్ లేదు. ఇందులోనే ట్రాఫిక్, శాంతి భద్రతల ఏసీపీల కార్యాలయా లూ ఉన్నాయి. కనీస వసతులు లేక పోలీసులు ఇబ్బందులు పడుతున్నారు. అల్లాపూర్ పోలీస్ స్టేషన్ ను హదా కమ్యూనిటీ హాల్ లో ఏర్పాటు చేశారు. నాలుగు గదుల్లోనే ఇన్ స్పెక్టర్, డీఐ, నలుగురు ఎస్సైలు, రిసెప్షన్ నర్సుకోవాల్సి ఉంటుంది. ఎవరివైనా విచారించేందుకు పోలీసులు ఇబ్బంది పడాల్సిందే. పార్కింగ్ వసతి లేక రోడ్డుపై వాహనాలను పార్కింగ్ చేయాల్సి వస్తోంది. దీనిపై స్థానికుల నుంచి అభ్యంతరం వ్యక్తమవుతోంది. కమిషనరేట్ పీఎస్ లు హైదరాబాద్ 24 సైబరాబాద్ 07 రాచకొండ 08

కడలని ధాన్యం.. అన్నదాతే దైన్యం

కొత్తపల్లి : జిల్లాలో ఈ వానాకాలంలో 2.9 లక్షల ఎకరాల్లో వరి సాగింది. సుమారు 4.50 లక్షల మెట్రిక్ టన్నుల ధాన్యం దిగుబడి వస్తుందని అంచనా కాగా 4 లక్షల మెట్రిక్ టన్నుల ధాన్యం సేకరణకు ఏర్పాట్లు చేశారు. మొత్తం 324 కొనుగోలు కేంద్రాలకు 316 చోట్ల ప్రారంభించారు. సుల్తానాబాద్, ధర్మావరం, ఎలిగోడు మండలాల్లో 16 చోట్ల మినహా ఎక్కడా కొనుగోళ్లు మొదలవలేదు. చాలా గ్రామాల్లో కేంద్రాల్లో ఆరబోసి రోజుల తరబడి రైతులు ఎదురుచూస్తున్నారు. కేంద్రాల్లో సుమారు 5 వేల టన్నుల ధాన్యం ఆరబోసినట్లు అధికారులు చెబుతున్నా వాస్తవానికి అంతకు రెట్టింపు మొత్తంలో ఉంటుంది. ఇప్పటివరకు 200 టన్నులు కొనుగోలు చేసినట్లు అధికారులు



పేర్కొంటున్నారు. ఎందుకు ఈ పరిస్థితి! కేంద్రాల్లో తూకం వేసిన ధాన్యాన్ని మిల్లులకు కేటాయించే విషయమై స్పష్టత కొరవడింది. గతంలో సీఎంఆర్ (కస్టమ్ మిల్లింగ్ రైస్) కింద బియ్యం ఇవ్వని మిల్లులను ఈసారి బ్లాక్ లిస్టులో పెట్టారు. వారి నుంచి బ్యాంకు గ్యారంటీని ప్రభుత్వం కోరింది. పూచీకత్తు విషయమై జాప్యం నెలకొనడంతో ఆన్ లైన్ ప్రొక్యూర్మెంట్ మేనేజ్ మెంట్ సిస్టమ్ (ఓపీఎంఎస్)లో సమస్య తలెత్తింది. మిల్లర్లు ధాన్యాన్ని దిగుమతి చేసుకోకపోవడంతో లారీలు అక్కడే నిలిచిపోవాల్సి వస్తోంది. ఉన్నతాధికారులు చర్చిస్తుండటంతో కొందరు మిల్లర్లు పూచీకత్తు ఇవ్వడానికి ముందుకొస్తున్నారని అధికారులు చెబుతున్నారు. ఒకట్రెండు రోజుల్లో సమస్య పరిష్కారం - శ్రీకాంత్, పౌరసరఫరాల సంస్థ జిల్లా మేనేజర్ కేంద్రాలకు తీసుకొచ్చిన ధాన్యాన్ని కొనుగోలు చేయాలని అధికారులను ఆదేశించాం. మిల్లర్ బ్యాంకు పూచీకత్తుకు సంబంధించి ఆన్ లైన్ అనుమతికి జాప్యం నెలకొంది. మిల్లర్లతో కలెక్టర్ చర్చించడంతో అంగీకరించారు. ఒకట్రెండు రోజుల్లో ఆన్ లైన్ సమస్య పరిష్కారమవుతుంది. ఇప్పటివరకు కొనుగోలు చేసిన ధాన్యాన్ని మిల్లులకు తరలిస్తున్నారు. ఎక్కడా తడిసిపోలేదు.

పది రోజులుగా ఇక్కడే.. - కలవేన పల్లెళ్ల, కొత్తపల్లి, పెద్దపల్లి మండలం ఏడున్నర ఎకరాల్లో వరి సాగు చేశా. పది రోజుల కిందట కొనుగోలు కేంద్రానికి ధాన్యం తీసుకొచ్చి ఆరబోస్తున్నా నిర్జీత తేమ శాతం వచ్చింది. రెండు రోజులుగా అకాల వర్షాలకు తడిసిపోకుండా పరదాలు కప్పుతున్నా. పొద్దంతా కల్లంలోనే నిర్జీతచాల్సి వస్తోంది.

అదను చూసి అమ్మయ్యమ్మ!

జగిత్యాల : బజారుకెళ్లి ఏ వస్తువు కొనుగోలు చేసినా, దానిపై తయారీ తేదీ, వాడేందుకు తుది గడువు ముద్రించి ఉంటాయి.. నిత్య జీవితంలో విరివిగా వాడే పంట ఉత్పత్తులపై మాత్రం ఈ వివరాలు కనిపించకపోవడాన్ని ఎప్పుడైనా గమనించారా..! వివిధ సరకుల తయారీదారులు తమకు లాభం వచ్చినపుడు అమ్మయ్యమ్మల పీటలు ఉత్పత్తులను శీతల గిడ్డంగుల్లో నిల్వ చేస్తుంటారు.. వందల క్వింటాళ్ల పంటలు పండించే రైతు మాత్రం ఆ వసతి లేక ఎప్పటికప్పుడు విక్రయించాల్సి వస్తోంది.. గిట్టుబాటు లేకున్నా వచ్చిన ధరకు అమ్ముకోవాల్సిందే.. శీతల గిడ్డంగులు(కోల్డ్ స్టోరేజీలు) ఏర్పాటు చేసుకోవడమే ఇందుకు ప్రత్యామ్నాయం.. పంట ఉత్పత్తులు చేతికందిన సమయంలో మార్కెట్లో ధరలు తక్కువగా ఉంటే కొన్ని రోజుల పాటు నిల్వ చేసి అమ్మడం ద్వారా గిట్టుబాటు ధర పొందే వీలుంటుంది. కొన్ని రకాల పంట ఉత్పత్తుల నిల్వకు సాధారణ గోదాములు సరిపోతే మరికొన్నింటికి శీతల గిడ్డంగుల అవసరమవుతుంది. భిన్న పంటల సాగు పరంగా రాష్ట్రంలోనే ముందు వరుసలో ఉన్న ఉమ్మడి జిల్లాలో ఉత్పత్తుల నిల్వకు వసతులు లేక రైతులతో పాటు వినియోగదారులూ నష్టపోతున్నారు.

ఉమ్మడి జిల్లాలో ఎనిమిది కోల్డ్ స్టోరేజీల్లో ఎండుమిరప, ఉడికించి ఆరబెట్టిన పసుపు కొమ్ములు, చింతపండు, ఆలుగడ్డలు, టమాట, యాపిల్స్, కందులు, పెసలు, మినుములు తదితర పంట ఉత్పత్తులను నిల్వ చేయొచ్చు. ఉమ్మడి జిల్లాలో కేవలం 8 కోల్డ్ స్టోరేజీలుండగా వీటిల్లో కేవలం 4 లారీల సరకులను మాత్రమే నిల్వ చేసే వీలుంది. ఉమ్మడి జిల్లాలో వేలాది మెట్రిక్ టన్నుల పంటలు పండిస్తుండగా నిల్వ సౌకర్యం లేక అప్పుటికప్పుడు పలికే ధరలకే తెగనమ్ముకొని రైతులు నష్టపోతున్నారు. ఇతర ప్రాంతాల నుంచి దిగుమతి చేసుకుంటున్న టమాటలు, యాపిల్స్ తదితర కూరగాయలు, పండ్లను ఇక్కడ నిల్వ చేసే సదుపాయాలు లేక వ్యాపారులు, మధ్యవర్తులు నష్టపోతున్నారు. ఉమ్మడి జిల్లా ఉత్పత్తులకు కనీసం వెయ్యి మెట్రిక్ టన్నుల సామర్థ్యం కలిగిన కోల్డ్ స్టోరేజీలు అవసరమవుతాయని అధికారులు పేర్కొంటున్నారు.కరీంనగర్, జగిత్యాల, కోర్పట్ల, పెట్టెల్లి, గోదావరిఖని తదితర ప్రాంతాల్లో 14 వరకు కోల్డ్ రైసెనింగ్ ఛాంబర్లుండగా వ్యాపారులు ఆరటి, సపోట, మామిడి కాయలను మాగవేసి పండ్లుగా మార్చి విక్రయిస్తున్నారు.

5 మెట్రిక్ టన్నులకు రూ.2.40 కోట్లు రైతులు, రైతు ఉత్పత్తిదారుల సంస్థలు(ఎఫ్ సీవోలు), మహిళా స్వశక్తి సంఘాలు, రైతుమిశ్ర గ్రూపులు, సహకార సంఘాల(ప్యాక్స్)తో పాటు సాగుకు అనుబంధంగా కొనసాగుతున్న వారికి కోల్డ్ స్టోరేజీల ఏర్పాటులో ప్రభుత్వం రాయితీ అవకాశం కల్పిస్తోంది. 5 మెట్రిక్ టన్నుల సామర్థ్యం కలిగిన యూనిట్ ఏర్పాటుకు రూ. 2.40 కోట్ల ఖర్చవుతుంది. ఇందులో రూ.కోటి రాయితీ ఉంది. డిటెయిల్డ్ ప్రొజెక్టు రిపోర్టు(డీపీఆర్), స్థలం పత్రాలు, తమ వాటా నిధులకు బ్యాంకు రుణం తదితర వివరాలు సమర్పించిన తర్వాత నిబంధనల మేరకు కోల్డ్ స్టోరేజీల నిర్మాణాలకు విడతల వారీగా రాయితీని విడుదల చేస్తారు. రైసెనింగ్ ఛాంబర్లకు 33 శాతం రాయితీ ఉంది. మామిడి రైతులు, ఎఫ్ సీవోల ద్వారా రైసెనింగ్ ఛాంబర్లను నిర్మించుకొని రైతుల నుంచి నేరుగా ఉత్పత్తులు కొని పండ్లుగా మార్చి వినియోగదారులకు నేరుగా విక్రయించే వీలుంది.

ఉభయలకు లాభదాయకంఉమ్మడి జిల్లాలో పసుపు, మిరప, వేరుశనగ, చిరుధాన్యాలు తదితర పంటలను అధికంగా సాగు చేస్తుండగా గిట్టుబాటు ధర లేని సమయంలో శీతల గిడ్డంగుల్లో నిల్వ చేసుకొని మంచి ధర ఉన్నప్పుడు విక్రయించవచ్చు.

మెరుగైన వసతులే లక్ష్యం



పరిగి : జిల్లా సమగ్రాభివృద్ధి పట్ల ప్రభుత్వం ప్రత్యేక దృష్టి సారించింది. ముఖ్యమంత్రి రేచంతెరెడ్డి ప్రాతినిధ్యం వహిస్తున్న జిల్లా కావడంతో అభివృద్ధి మరింత వేగంగా చేపట్టి ప్రజల ఇబ్బందులను తీర్చాలని లక్ష్యంగా పెట్టుకుంది. ఈక్రమంలోనే ఇటీవల వికారాబాద్ ఆర్బన్ డెవలప్ మెంట్ అథారిటీ (వుడా) ఏర్పాటు చేయగా మరో ముందడుగు కింద తాత్కాలిక కమిటీ ఏర్పాటు చేశారు. ఉమ్మడి జిల్లా సమయంలో వికారాబాద్ కు తగిన ప్రాధాన్యం కాలేదు. దీంతో నేటికీ ప్రజలు మౌలిక సదుపాయాల లేమితో అవస్థలు పడుతున్నారు. వీటన్నింటికీ శాశ్వత పరిష్కారం చూపేందుకు ఏర్పాటైందే వుడా. కేంద్ర, రాష్ట్ర ప్రభుత్వాల నుంచి ప్రత్యేక నిధులు విడుదల కానుండటంతో అభివృద్ధి పట్ల ఆతలం రెక్తితున్నాయి. **ఒంగూర్ ప్రయోజనాలు** ప్రధాన ప్రాంతాలతో పాటు చుట్టూ పక్కల ఉన్న గ్రామాలపై నిరంతర పర్యవేక్షణ, సమన్వయంతో ప్రణాళికా బద్ధంగా పనిచేసేందుకు అవకాశం. సమాన స్థాయిలో పనులు జరగడంతో ప్రజల జీవన ప్రమాణాలు మరింత మెరుగు పడేందుకు దోహదం. ప్రభుత్వ, ప్రైవేట్ సంస్థల భాగస్వామ్యంతో వివిధ ప్రాజెక్టులు మంజూరయ్యే అవకాశమంది. కేంద్రం నుంచి అధిక నిధులు విడుదల కానుండటంతో అభివృద్ధి పట్ల ఆతలం రెక్తితున్నాయి.

నియోజకవర్గాలు - 4 మండలాలు - 20 పంచాయతీలు - 566 జనాభా - 12.5లక్షలు ఆధారిత పరిధిలోకి వచ్చే గ్రామాలు - 493 కమిటీ చైర్మన్ గా కలెక్టర్ వుడా కమిటీని ప్రభుత్వం తాత్కాలికంగా బదుగురి నభ్యులతో ఏర్పాటు చేసింది. ఆధారిత కలెక్టర్ కమిటీ చైర్మన్ గా వ్యవహరిస్తారు. వైస్ చైర్మన్ గా స్థానిక సంస్థల అదనపు కలెక్టర్లు, మిగతా ముగ్గురితో ప్రత్యేక చీఫ్ సెక్రెటరీ, డైరెక్టర్ ఆఫ్ మున్సిపల్ అడ్మినిస్ట్రేషన్, డైరెక్టర్ ఆఫ్ టౌన్ ప్లానింగ్ కొనసాగుతారు. జిల్లాలో తాండూరు, వికారాబాద్ పాత మున్సిపాలిటీలు ఉండగా పరిగి, కొండంగల్ ప్రాంతాలు పంచాయతీ హోదా నుంచి పుర స్థాయికి చేరుకున్నాయి. ప్రస్తుతం నాలుగింటిని కూడా ఆధారితీలో చేర్చారు. **రూపురేఖలు మార్చేస్తాం** - టి.రామ్మోహన్ రెడ్డి, ఎమ్మెల్యే, పరిగి. వుడా ఏర్పాటుతో జిల్లా సమగ్రాభివృద్ధికి చక్కటి అవకాశం కలిగింది. ప్రత్యేక నిధులు మంజూరు కానున్నాయి. ప్రణాళిక బద్ధంగా పనులు చేపట్టి ప్రజల సమస్యలను పరిష్కరిస్తాం. సీఎం ప్రత్యేక చొరవతోనే ఇది సాధ్యమైంది. పరిగి ఆదర్శ నియోజకవర్గంగా తీర్చిదిద్దేందుకు శక్తివంతపం లేకుండా కృషి చేస్తున్నాం.

రూ.135 కోట్లు.. 14 కి.మీలు ... 6వరుసలు

హైదరాబాద్ : నగరంలో కీలక మార్గాల్లో ఒకటైన గండిమైన మ్యూ-మియాపూర్ రోడ్డు విస్తరణ పనులు మొదలయ్యాయి. దాదాపు రూ. 135 కోట్ల నిధులతో 14 కి.మీ. వరకు 4 నుంచి ఆరు వరుసలుగా విస్తరించనున్నారు. ఏడాదిలోగా అందుబాటులోకి తెచ్చేలా హెచ్ఎండిఏ లక్ష్యంగా పెట్టుకుంది. ఇది పూర్తయితే మల్లంపేట్ వద్ద నిర్మించిన బ్రంప్ లెట్ నుంచి అవుటర్ పైకి వెళ్లవచ్చు. గండిమైనమ్యూ నుంచి అవుటర్ వైపు వెళ్లేందుకు ఈ మార్గం కీలకం. నాగ్ పూర్ జాతీయ రహదారి 65తో లింకు ఏర్పడుతుంది.

అటవీ భూమితో ఆటంకం.. ఈ రహదారి విస్తరణలో మరో అడ్డంకి పొంచి ఉంది. దూలపల్లిలో 2, 3 కి.మీ.వరకు అటవీశాఖ భూమి ఉంది. దీనిని హెచ్ఎండిఏకు అప్పగిస్తేనే పనుల్లో వేగం వుంజుకునే వీలుంటుంది. ఇప్పటికే హెచ్ఎండిఏ అటవీశాఖ దృష్టికి తీసుకెళ్లింది. ప్రత్యామ్నాయంగా అటవీశాఖకు అంతకు సమానమైన భూమి కేటాయింపాల్సి ఉంది.



సమస్య: ప్రస్తుతం 4 వరుసలుగా ఉండటంతో ట్రాఫిక్ సమస్య ఏర్పడుతోంది.గండిమైనమ్యూ నుంచి మియాపూర్ వరకు భారీగా రద్దీ ఉంటోంది. ఉదయం 9 నుంచి 11 వరకు, సా. 4 గంటల నుంచి మల్టీ రాత్రి 8 వరకు ట్రాఫిక్ కష్టాలు తప్పదం లేదు.

ప్రయోజనం: 20 లక్షలమందికి ప్రయోజనం కలుగుతుంది. ఐడీఏ బొల్లారం, బొంతపల్లి, మల్లంపేట్, నిజాంపేట్, ప్రగతిసగర్, బాపపల్లి, కేవీహెచ్ఐ, ప్రగతిసగర్, దుండిగల్, దూలపల్లి, గజాల రామరం, బొరంపేటలకు ఈ రోడ్డు నుంచి రాకపోకలు సాగిస్తుంటారు. బాపపల్లి కూడలి వద్ద 1.32 కి.మీ.మేరకు ట్విజివర్ నిర్మించనున్నారు.

తొలగింపు... తరలింపు

రోడ్డుకు ఇరువైపులా 14 కి.మీ.మేర ముఖ్యమైన 1092 చెట్లు ఉన్నట్లు బ్రి ప్రాజెక్ట్ కమిటీ లెక్కకట్టింది. ఇప్పటికే 603 చెట్లు ట్రాన్స్ ఫోర్ కేట్ చేసినట్లు హెచ్ఎండిఏ చెబుతోంది. కొన్ని కొత్తాల్ గూడ ఏకో పార్కులో, మరొకాన్ని కొత్త పార్కుల్లో నాటనున్నారు.

విద్యుత్తు బిల్లుల వేడేగే కాండలకే

హైదరాబాద్: కొత్త విద్యుత్తు ఛార్జీల టారిఫ్ తో నగరంలోని కొన్ని వర్గాలకు స్వల్పంగా విద్యుత్తు బిల్లులు పెరగనున్నాయి. నేరుగా ఛార్జీల రూపంలో కాకుండా పరోక్షంగా స్థిర(ఫిక్సెడ్) ఛార్జీల రూపంలో దీస్సం వర్ధించనుంది. సవరించిన టారిఫ్ ఈనెల ఒకటినుంచే అమల్లోకి వచ్చింది. వచ్చేనెల బిల్లులను కొత్త ఛార్జీల ప్రకారం జారీ చేయనున్నారు. పెంపు భారం రూ. 30 కోట్ల వరకు ఉండగా గరిష్ఠంగా నగరంపైనే పడింది.

టాన్ షిఫ్ట్ లో..

గేటెడ్ కమ్యూనిటీ వర్గాలకు కరెంటు బిల్లులు స్వల్పంగా పెరగనున్నాయి. కిలోవాట్లకు నెలవారీ ఇన్క్రెజ్స్ రూ. 260 స్థిర ఛార్జీలు ఉండగా.. ఇప్పుడు రూ. 285కు పెంచారు. ఒక్కో కిలోవాట్ పై రూ. 25 పెరిగింది. ఈ ప్రకారం 1500 కిలోవాట్ల సామర్థ్యం కలిగిన కనెక్షన్లన్నీ కమ్యూనిటీలో నెలకు రూ. 37,500 బిల్లు పెరగనుంది. ఈ మొత్తాన్ని



రెసిడెన్షియల్ వెల్టర్ సంఘాలు కమ్యూనిటీలోని వినియోగదారులకు బదలాయించనున్నాయి.

టాన్ షిఫ్ట్ లకు విద్యుత్తు టారిఫ్ 11కేవీ, 32, 132 కేవీ ఏదైనా యూనిట్ కు రూ. 7.30 వసూలుచేస్తున్నారు. దీన్ని మార్చలేదు. మెట్రో స్థిర ఛార్జీలు రూ. 25 పెంపు మెట్రో రైలుకు హెచ్ఐ-5బి విభాగం కింద విద్యుత్తు సరఫరా చేస్తోంది. యూనిట్ రూ. 4.95 ఛార్జీలు వసూలుచేస్తోంది. కిలోవాట్లకు స్థిర ఛార్జీ రూ. 475 వసూలు చేస్తుండగా, రూ. 500కు పెంచారు. నగరంలో పెద్దసంఖ్యలో ప్రార్థనా మందిరాలున్నాయి. ఈ కనెక్షన్లపై స్థిర ఛార్జీలు రూ. 260 ఉండగా.. రూ. 285కు పెంచారు. యూనిట్ ఛార్జీల్లో మార్పు చేయలేదు.

వీరికి పెరిగాయ్.. నెలకు 800 యూనిట్లపై వినియోగించేవారు నగరంలోనే అత్యధికంగా ఉంటారు. వీరికి కిలోవాట్లకు స్థిర ఛార్జీ రూ. 10 ఉండగా.. ఏకంగా రూ. 50కి పెంచారు. ఈ వర్గాలకు ఇది పెద్ద భారం కాదని డిస్కం అంటోంది.

రూ. 30 కోట్ల వరకు.. రాష్ట్రంలో రూ. 1200 కోట్ల ఛార్జీల పెంపునకు దీస్కం ప్రతిపాదించగా.. అందులో రూ. 1170 కోట్ల వరకు భరించేందుకు సర్కారు ముందుకొచ్చింది. ఈ ఆర్థిక సంవత్సరానికి రూ. 30కోట్ల వినియోగదారుల నుంచి వసూలుకు అనుమతి ఇచ్చామని తెలంగాణ విద్యుత్తు నియంత్రణ మండలి తెలిపింది.

రహదారులే కల్లాలు.. తప్పని ప్రమాదాలు

కాదంగల్ : కల్లాలు లేక ఆరుగాలం కష్టపడి నుండించిన జొన్న పెసర, మినుములు, వరి ధాన్యం సూర్యుళ్లు, ఆరబోతకు అన్నదాతలకు రహదారులే ఆధారంగా నిలుస్తున్నాయి. ఫలితంగా పగలు, రాత్రి అనే తేడా లేకుండా ద్విచక్ర వాహనదారులు అడుపు తప్పి జారిపడి గాయాల పాలవుతున్నారు. కొన్నిచోట్ల ఎదురెదురు వాహనాలు వచ్చినప్పుడు తప్పించుకోలేక పరస్పరం ఢీకొని మృత్యువాత పడుతున్నారు. ఇలాంటి ఘటనలు గతంలో చాలానే జరిగాయి. కల్లాలు నిర్మిస్తున్నామని చెబుతున్న అధికారుల హామీలన్నీ మాటలకే పరిమితం అవుతున్నాయి. చేసే వాటిపై వేరే మార్గం లేక రోడ్లపైనే ధాన్యాన్ని ఆరబెడుతున్నారు. కుల్లవద్ద మండల పరిధిలోని ఘనాపూర్, రాంచగర్, ముజాహిద్ పూర్ గ్రామాల పరిసరాల్లో ప్రధాన రోడ్లపై ఎక్కువగా జొన్న, వరి ధాన్యం ఆరబోస్తూ సూర్యుళ్లు చేస్తున్నారు. తరువాత వృథాగా మారిన కంకులు, గడ్డిని అలాగే వదిలి వెళుతున్నారు. ఇటీవల దుర్గాల మండలంలోని సాగారం తండా వద్ద రోడ్డుపైనే ధాన్యం పోయడంతో గమనించని ద్విచక్ర వాహనదారుడు అడుపు తప్పి కిందపడిపోయాడు. హైదరాబాద్-బీజాపూర్ జాతీయ రహదారితో పాటు కోస్-తుంకిమెట్ల, బాపల్లితండా కాండంగల్ రోడ్లపై రైతులు ధాన్యం ఆరబెడుతున్నారు. అరబెడతం కాస్తానే కుప్పగా చేసే వాటిపై ఫ్యాన్స్ కి వచ్చి కచ్చుతున్నారు. నిత్యం వందలాది వాహనాలు తిరిగే రోడ్లపై వాహనదారులు వీటిని గుర్తించక ప్రమాదాలకు గురవుతున్నారు. రోడ్లపై ఎండబెట్టి సూర్యుళ్లు చేయడం వల్ల దుమ్ము, ఘాటి వాహనాలకు కళ్లలోకి చేరి కింద పడిపోతున్నారు. ఆరబెట్టవద్దని పోలీసులు రైతులకు అవగాహన కల్పిస్తున్నా కల్లాలు లేక ప్రయోజనం చేకూరడంలేదు.

చెరకు.. మిగిలేదేంటి చివరకు..



అనకాపల్లి : జిల్లాలో చెరకు సాగు భారీగా తగ్గింది. గతంలో ఎప్పుడూ లేనివిధంగా ఈ ఏడాది కేవలం 5,821 హెక్టార్లలోనే సాగు చేశారు. దశాబ్దం క్రితం వరకూ 42 వేల హెక్టార్లకు తక్కువ లేకుండా సాగు చేసేవారు. ఆ తర్వాత నుంచి ఏటా తగ్గుతూ వస్తోంది. ఇదే పరిస్థితి కొనసాగితే భవిష్యత్తులో చెరకు సాగు కనుమరుగయ్యే ప్రమాదం ఉందని వ్యవసాయాధికారులు, శాస్త్రవేత్తలు ఆందోళన చెందుతున్నారు. జిల్లాలోని తుమ్మపాల, తాండవ, ఏలీకొప్పాక వత్సర కర్మారాలు మూతపడ్డాయి. ఉన్న ఒక్క గోవాడ ఎప్పుడు మూతపడు తుందో తెలియని పరిస్థితి ఏర్పడింది. దీంతో రైతులు చెరకు సాగుపట్ల ఆసక్తి చూపడం లేదు. పోనీ బెల్లం తయారీ చేద్దామంటే వాటి ధరలు అంతంత మాత్రంగానే ఉన్నాయి. పసుపు ఆకు తెగులు కారణంగా తోట ఎదుగుదల లేక దిగుబడులు సగానికి పైగానే పడిపోతున్నాయి. మరోవైపు సాగు ఖర్చులు ఏటీటీ పెరుగుతూ వస్తున్నాయి. దీంతో చెరకు పంట అంటేనే రైతులు హడలిపోయే పరిస్థితి ఏర్పడింది.

వీడివస్తూ తెగుళ్ల..

పసుపు ఆకు తెగులు కారణంగా దిగుబడులు సాగానికి సగం తగ్గిపోయాయని రైతులు తెలిపారు. ఎకరాకు 25 నుంచి 30 టన్నుల దిగుబడి రావాల్సి ఉన్నా 15 టన్నులకు మించడం లేదు. పంట మార్పిడి చేసుకోవాలని చెరకు ప్రధాన శాస్త్రవేత్త డాక్టర్ ఆదిలక్ష్మి తెలిపారు. పసుపు ఆకు తెగులుపై పరిశోధనలు చేస్తున్నామని,

తెగులును తట్టుకునే రెండు రకాలు గుర్తించామన్నారు.

పెట్టుబడి ఎక్కువ.. ఆదాయం తక్కువ

అందరికీ తీపిని వంచే చెరకు రైతులు ప్రస్తుతం చేదును అనుభవిస్తున్నారు. ఆరుగాలం కుటుంబం అంతా కష్టపడినా అప్పులు మాత్రమే మిగులుతున్నాయని రైతులు దాడి సీతారాము, బెక్కలి కొండలరావు వాపోయారు. చెరకు దీర్ఘకాలిక పంట. పంట పక్కడకగా రావాలంటే 10 నుంచి 11 నెలల సమయం పడుతుంది. ఎకరా భూమిలో చెరకు సాగు చేసేందుకు రూ. 77 వేలు ఖర్చు అవుతుంది. ఆదాయం రూ. 60 వేలకు మించడం లేదని రైతులు వాపోతున్నారు. ఏడాది పాటు వుష్కలంగా సాగు నీరు లభించే ముసగపాక ప్రాంతాలలోనూ రైతులు చెరకు సాగుకు బదులు సరుగుడు వేస్తున్నారంటే పరిస్థితిని అర్థం చేసుకోవచ్చు.

సరుగుడు మేలు- పెట్టి రామారావు, రైతు, నాగవరం

పదేళ్లగా వ్యవసాయం చేస్తున్నాను. గత ఐదేళ్లగా చెరకు తోటలకు తెగుళ్లు ఎక్కువగా సోకుతున్నాయి. శాస్త్రవేత్తలు చెప్పినట్లు చేస్తున్నా తెగులు మాత్రం తగ్గడంలేదు. గతంలో ఎకరాకు 32 టన్నులు దిగుబడి వచ్చేది. ఇప్పుడు 14 టన్నులకు మించి రావడం లేదు. ఏటా నాలుగు ఎకరాలలో చెరకు సాగు చేసే వాడిని. ఇప్పుడు రెండు ఎకరాల్లోనే వేశాను. మిగిలిన భూమిలో వరి వేస్తున్నాను. చెరకు కంటే సరుగుడు సాగు బాగుంది.

చెరువుల కబ్బాలకు చెక్ పెట్టేలా!.. సర్వేతో పక్కా లెక్కలు.. జియో ట్యాగింగ్ తో హద్దులు



హైదరాబాద్ : చెరువులు.. జలవనరులను ఎవరూ ఆక్రమించకుండా రంగారెడ్డి జిల్లా రెవెన్యూ, ఇరిగేషన్ అధికారులు పక్కా లెక్కలు సిద్ధంచేస్తున్నారు. గ్రామ సక్షాలు, డిజిటల్ సర్వేల సహాయంతో వాటి విస్తీర్ణాన్ని, ఎఫ్ టీఎల్, బఫర్ జోన్ ను నిర్ణయిస్తున్నారు. ప్రతి చెరువుకు జియోట్యాగ్ ఏర్పాటుచేసి హెచ్ఎండిఏ వెబ్ సైట్ లో అప్ లోడ్ చేస్తున్నారు. జిల్లాలో 1075 చెరువులుండగా 107వీ పూర్తిచేసి హెచ్ఎండిఏ వెబ్ సైట్ లో ఉంచారు. ప్రత్యేక బృందాలుగా మిగిలినవాటి తుది సర్వే పూర్తిచేయాలని కలెక్టర్ సి. నారాయణరెడ్డి అధికారులను ఆదేశించారు.

ప్రహరీలతో కలిపేసుకున్నారు..

రెవెన్యూ అధికారుల సర్వేలో.. చెరువుల సమీపంలో వెంచర్లు వేసినవారు, రియల్ సెన్సల ప్రతినిధులు, బహుళ అంతస్తుల భవనాలు నిర్మించిన వారిలో కొందరు బఫర్ జోన్ లో కొన్ని స్థలాలను ఆక్రమించుకున్నారని గుర్తించారు. వెంచర్లు, బహుళ అంతస్తుల ప్రహరీలు ఎంత

పొదవున్నాయో అంత.. పదదుగుల నుంచి ఇరవై అడుగుల వెడల్పు ప్రాంతాన్ని కలిపేసుకున్నారు. ఇలాంటి ఆక్రమణలు శేరిలింగంపల్లి, గండిపేట, రాజేంద్రనగర్, శంషాబాద్ మండలాల్లో ఎక్కువగా ఉన్నాయని అధికారుల పరిశీలనలో తేలింది. యాభైకి పైగా చెరువుల బఫర్ జోన్, ఎఫ్ టీఎల్ లను కొందరు ప్రైవేటు వ్యక్తులు, సంస్థలు మార్చేసి నిర్మాణాలు చేపట్టారు. గండిపేట మండలంలో ఒక ప్రైవేటు వ్యక్తి బఫర్ జోన్ లో విల్లాలు నిర్మించగా.. వాటిని కూల్చేసి కొత్తగా బఫర్ జోన్ హద్దులను అధికారులు ఏర్పాటుచేశారు. శేరిలింగంపల్లిలో ఓ రియల్ సెన్స ముమ్మై అడుగుల వెడల్పుతో 750మీటర్ల పొడవు బఫర్ జోన్ ను తమ ప్రహరీలో కలిపేసుకుంది.

ప్రత్యేక బృందాల ఏర్పాటు

ఆక్రమించిన జల వనరులు, చెరువుల భూములను తిరిగి స్వాధీనం చేసుకునేందుకు ప్రత్యేక బృందాలను రెవెన్యూ అధికారులు నియమించారు. ఈ బృందాల్లో రెవెన్యూ, ఇరిగేషన్, మున్సిపల్ అధికారులతో పాటు హైదా అధికారులు ఉన్నారు. వీరు రియల్ వెంచర్ల సమీపంలోని చెరువులపై దృష్టి కేంద్రీకరించి రెండుమూడు రోజులకోమారు ఆయా ప్రాంతాలకు వెళ్లి పరిశీలించనున్నారు. ప్రాధాన్య ప్రాంతాల్లోని చెరువుల్లో కొన్నింటికి సీసీ కెమెరాలతో నిఘా ఏర్పాటుచేశారు. వెబ్ సైట్ లో వివరాలతో పాటు ప్రతి చెరువు పరివాహక ప్రాంతాన్ని జియో ట్యాగింగ్ చేయనున్నారు. దీంతో, చెరువును ఆక్రమించేందుకు యత్నిస్తే వెంటనే అధికారులకు తెలిసిపోతుంది.

జిల్లాలో మొత్తం చెరువులు 1075

సర్వేకు గుర్తించినవి 981ప్రాథమిక సర్వే పూర్తయినవి 894

తుది సర్వే పూర్తయినవి 107

మెట్రో -2 భూ సేకరణకు చిక్కులు తీక్కువే



హైదరాబాద్ : మెట్రో రైలు రెండోదశలో పాతబస్సు మార్గంలో మినహా మిగతా నాలుగు కారిడార్లలో పెద్దగా భూసేకరణ చిక్కులు లేవు. ఆయా కారిడార్ల నిర్మాణానికి పాతబస్సు కంటే తక్కువ వ్యయం వుతుందని సమగ్ర ప్రాజెక్టు నివేదిక(డీవీఆర్)లో అంచనా వేసింది. సెంట్రల్ మీడియన్ మీదుగా నిర్మాణం చేపట్టేలా ప్రణాళిక రూపొందించారు. మెట్రో రెండోదశ మొదటి భాగంలో 76.4 కి.మీ. ప్రతిపాదించారు. రూ. 24,269 కోట్లు వ్యయంగా అంచనా వేశారు. సగటున కిలోమీటర్ నిర్మాణానికి 317.65 కోట్లు అవుతుంది. ఈ కారిడార్ లోనే చిక్కులు ఎంజీఏఎస్ నుంచి చాంద్రాయణగుట్ట మార్గంలో 1400వరకు ఆస్తులు సేకరణ, రహదారి విస్తరణ చేపట్టాలి. వీటికే రూ. 800కోట్ల దాకా వ్యయమవుతుందని అంచనా. కి.మీ.కి రూ. 365.46 కోట్లవుతుందని అంచనా వేశారు.

అధిక ఖర్చు ఇక్కడే: రాయదుర్గం-కోకాపేట నియో పోలీసు వరకు 11.6 కి.మీలకు వ్యయం అంచనా రూ. 4318 కోట్లు. ఇక్కడ భూముల ధరలే కారణం. సగటున కి.మీ. నిర్మాణానికి రూ. 372 కోట్లవుతుందన్నారు. రెండోదశలో అత్యధిక సగటు వ్యయం ఇదే. అత్యల్పం హయత్ నగర్ మార్గంలో.. ఎప్పినగర్ - హయత్ నగర్ జాతీయ రహదారి మార్గంలో 7.1 కి.మీ మెట్రోని ప్రతిపాదించారు.

రూ. 1877 కోట్లవుతుందని అంచనా వేశారు. సగటున కి.మీ.కు రూ. 264 కోట్లు అవుతుంది. అన్ని కారిడార్ల కంటే అత్యల్ప వ్యయం ఇక్కడే. ఈ రెండు మార్గాల్లో.. నాగోల్ నుంచి శంషాబాద్ విమానాశ్రయం వరకు 36.8 కి.మీ. ఉంటుంది. రూ. 11,226 కోట్ల అవుతుందని అంచనా వేశారు. సగటున కి.మీ. మెట్రో నిర్మాణానికి ఇక్కడ వెచ్చించాల్సిన వ్యయం రూ. 305 కోట్లు. పెద్దగా భూసేకరణ సమస్యలు లేవని అధికారులు చెప్పారు. మియాపూర్-పటాన్ చెరు మార్గంలో 13.4 కి.మీ.కు గాను రూ. 4107 కోట్లు అంచనా వేశారు. సగటు కి.మీ.కు రూ. 306 కోట్లు. బెంగళూరు, చెన్నై కంటే తక్కువే ప్రస్తుత మెట్రో రెండోదశ పనులు జరుగుతున్న బెంగళూరులో 75 కి.మీ.కు రూ. 40వేల కోట్లు, చెన్నైలో 118.9 కి.మీ.కు రూ. 63,246 కోట్లుగా అంచనా వేశారు. సగటున కి.మీ.కు రూ. 531 నుంచి రూ. 533 కోట్లు అవుతుంది. దీంతో పోలిస్తే చాలా తక్కువ వ్యయంతో హైదరాబాద్ మెట్రో-2 నిర్మాణానికి ప్రణాళికలు రూపొందించామని అధికారులు చెబుతున్నారు. అప్లిమల్ డిజైన్ తో అంచనా వ్యయాలు తగ్గించేలా జాగ్రత్త తీసుకున్నామన్నారు. నిర్మాణం సైతం వేగంగా పూర్తయ్యేలా చర్యలుంటాయని చెప్పారు.

దండిగా తోడేశారు!

ఎల్లారెడ్డిపేట : జిల్లాలో భూగర్భ జలాలను దండిగా తోడేశారు. అక్టోబరులో సాగుకు భారీగా వాడటంతో ఒక్క నెలలోనే 0.07 మీటర్లకు తగ్గిపోయాయి. వేములవాడ అర్బన్ లో భూగర్భజల మట్టాలు ప్రమాద ఘంటికలను మోగిస్తుండగా 11.6 మీటర్ల లోతున కూడా పాతాళగంగ పైకిరానంటోంది. జిల్లాలోని రుద్రంగిలో మాత్రం 2.71 మీటర్ల అత్యల్ప లోతున నీరు లభిస్తోంది. జిల్లాలో అత్యధిక విస్తీర్ణంలో వరిపంటను వేశారు. పైరు పొట్టడక నుంచి ఈనే దశ వరకు భారీగా సాగునీరు అవసరమవుతుంది. ఈ సమయంలో పంటకు నీరందించే క్రమంలో భోర్లు, బావులను నిరంతరాయంగా నడపడం వల్ల భూగర్భజల మట్టాలు సాధారణంగానే కొంతమేర తగ్గిపోతాయని భూగర్భజలశాఖ అధికారులు చెబుతున్నారు. జిల్లాలో సమృద్ధిగా వర్షాలు కురవడంతో చెరువులు, కుంటలు జలకళ ను సంతరించుకోవడం, భూగర్భ జల మట్టాలు ఆశాజనకంగా ఉండటంతో ఏటా పంటల సాగు విస్తీర్ణం గణనీయంగా పెరుగుతూ వస్తోంది. ఈ వానాకాలం సీజన్ లో జిల్లాలో జూన్ నుంచి నవంబరు 3 వరకు 814.8 మిల్లీమీటర్ల సాధారణ వర్షపాతానికి గాను 966.4



మిల్లీమీటర్ల కురిసింది. దీన్ని బట్టి చూస్తే 19.0 శాతం ఎక్కువగా వర్షాలు పడ్డాయి. జిల్లాలో 2,32,046 ఎకరాల్లో వివిధ రకాల పంటలను వేయగా, అందులో సుమారు 1,80,310 ఎకరాల్లో వరి, 1246.24 ఎకరాల్లో మొక్కజొన్న, 49,332 ఎకరాల్లో పత్తిని ప్రధాన పంటలుగా సాగు చేశారు.

ఈ సంవత్సరం జూన్ లో సగటు భూగర్భజల మట్టాలు 11.52 మీటర్లు, జూలైలో 10.29 మీటర్లు, ఆగస్టులో 8.15 మీటర్లు, సెప్టెంబరులో 5.76 మీటర్లు, అక్టోబరులో 5.83 మీటర్ల లోతులో ఉన్నాయి. గత నెల నుంచి అక్టోబరు వరకు ఒక్క నెల వ్యవధిలో 0.07 మీటర్లకు తగ్గిపోయాయి. గతేడాది అక్టోబరుతో పోల్చితే 1.05 మీటర్లు తగ్గిపోయాయి. వానాకాలం సీజన్ లో వ్యవసాయ పంటల సాగు విస్తీర్ణం గణనీయంగా పెరగడం, అందులో వరి ఎక్కువగా ఉండటం వల్ల భూగర్భజలాల వినియోగం భారీగా పెరిగింది.

వరి పంటకు పొట్ట, ఈనే దశలో సాగునీరు ఎక్కువగా వాడాల్సి వచ్చింది. దీంతో భూగర్భజలాల తోడకం బాగా పెరిగింది. సెప్టెంబరు నుంచి అక్టోబరు వరకు 0.07 మీటర్లకు తగ్గిపోయింది.

సమృద్ధిగా వర్షాలతో.. జిల్లాలో ఈ సంవత్సరం నవంబరు 3 వరకు చంద్రుర్తి, వీర్లపల్లి, ఎల్లారెడ్డిపేట, మునాబాద్, ఇల్లంతకుంట మండలాల్లో అధిక వర్షపాతం నమోదవగా రుద్రంగి, వేములవాడ గ్రామీణం, బోయినపల్లి, వేములవాడ, సిరిసిల్ల, కోనరావుపేట, గంభీరావుపేట, తంగళ్లపల్లి మండలాల్లో వర్షాలు సాధారణానికి పరిమితమయ్యాయి. జిల్లాలో వంద ఎకరాలకు పైగా ఆయకట్టు కలిగిన చెరువులు 94, వంద ఎకరాలలోపు ఆయకట్టు ఉన్నవి 539. మొత్తం 633 చెరువులకు గాను 213 మత్తడి పారాయి. ఇందులో 100 ఎకరాలకు పైగా ఆయకట్టు ఉన్న 39 చెరువులు, 100 ఎకరాలలోపు ఆయకట్టు ఉన్న 174 చెరువులు సైతం మత్తడి దూకాయి.

అధికారుల నిర్లక్ష్యం..

అన్నదాతల ఆవేదన

కరీంనగర్ : ఇలా జిల్లాలోని తహసీల్దార్ కార్యాలయాల గడప దాటని భూబాధితుల సమస్యలు అనేకం ఉన్నాయి. ప్రతి నిర్దుష్టించే ప్రజావాణికి సుమారు రెండోదశపైనే ఫిర్యాదులు వస్తుంటాయి. ఇందులో సింహభాగము భూ సమస్యలే. జిల్లావ్యాప్తంగా మెజారిటీ రైతులు వ్యవసాయ పనులను పక్కనపెట్టి రెవెన్యూ కార్యాలయాల చుట్టూ తిరుగుతున్నారు. కొత్త ప్రభుత్వంలోనైనా తమ సమస్యలు పరిష్కారమవుతాయని చూసిన రైతులకు నిరాశే ఎదురవుతోంది.

లెక్కలు మించి దరఖాస్తులు

రైతులకు వంద శాతం మేలు చేయాలని సంబంధిత జిల్లా ఉన్నతాధికారులకు వీడియో కాన్ఫరెన్స్ ద్వారా రెవెన్యూ శాఖ మంత్రి సూచిస్తూనే ఉన్నారు. పేరుకుపోయిన అర్థిలను ప్రత్యేక డ్రైన్ నిర్దుష్టించి పరిష్కరించేలా జిల్లా ఉన్నతాధికారులు భావిస్తున్నా. అపరిష్కృత దరఖాస్తులు లెక్కకుమించి ఉన్నాయి. రైతుల సమస్యలు తీర్చాల్సిన బాధ్యత రెవెన్యూ అధికారులపై ఉందని.. పరిష్కరించే దిశగా కృషి చేయాలని బాధితులు కోరుతున్నారు.

ప్రభుత్వ భూమిగా సమాదు



ఈ చిత్రంలో కనిపిస్తున్న యువకుడు కరీంనగర్ గ్రామీణ మండలం దుర్గేడుకు చెందిన రామోజు శివకుమార్. ఈ యువరైతుకు వారసత్వం గా వచ్చిన పట్టా భూమిని అధికారుల నిర్లక్ష్యంతో ప్రభుత్వ భూమిగా నమోదైంది. రికార్డుల నుంచి ప్రభుత్వ భూమిగా తొలగించాలని కార్యాలయాల చుట్టూ ఏళ్లుగా తిరుగుతున్నా. న్యాయం జరగకపోవటంతో న్యాయస్థానాన్ని ఆశ్రయించాడు. కోర్టు రైతుకు సానుకూలంగా తీర్పు ఇచ్చింది. అయినా న్యాయం కోసం ప్రజావాణి, తహసీల్దార్ కార్యాలయాల చుట్టూ పట్టా మార్పిడి చేయాలని తిరుగుతున్నాడు.

కోస్టు తీర్పు ఇచ్చింది.. కరీంనగర్ గ్రామీణ మండలం గోపాల్ పూర్ కు చెందిన నారాయణకు దుర్గేడు గ్రామ రెవెన్యూ పరిధిలో 2.11 ఎకరాల వ్యవసాయ భూమి ఉండేది. ఇందులో రైల్వే లైన్ నిర్మాణంలో 0.38 ఎకరాల భూమి కోల్పోయాడు. మిగతా స్థలం సైతం రైల్వే లైన్ సర్వేలో కోల్పోయినట్లు ధరణిలో చూపిస్తోంది. తన పేరున పట్టా చేయాలని ప్రజావాణి, తహసీల్దార్ కార్యాలయం చుట్టూ తిరుగుతున్నాడు. ధరణిలో ఆఫీస్ లేదని అధికారులు దాటవేశారు. న్యాయస్థానాన్ని ఆశ్రయించడంతో.. తీర్పు రైతుకు అనుకూలంగా వచ్చింది. అయినా న్యాయం జరగడంలేదు.




కంగ్రాట్స్ మై ఫ్రెండ్: ట్రంప్‌నుకు మోదీ అభినందనలు

దిల్లీ: అమెరికా అధ్యక్ష ఎన్నికల ఫలితాల్లో రిపబ్లికన్ పార్టీ అభ్యర్థి డొనాల్డ్ ట్రంప్ విజయం దాదాపుగా ఖాయమైంది. ఆయన మెజార్టీ మార్కు అతి చేరువలో ఉన్నారు. ఈ సందర్భంగా ట్రంప్‌నుకు ప్రధాని మోదీ శుభాకాంక్షలు తెలియజేశారు.

కంగ్రాట్స్ మై ఫ్రెండ్ అంటూ ఎక్స్ వేదికగా పోస్టు పెట్టారు. “చరిత్రాత్మక ఎన్నికల విజయం సాధించిన డొనాల్డ్ ట్రంప్ నకు వ్యూహాత్మక శుభాకాంక్షలు. మీ మునుపటి పదవీకాల విజయాలకు తగ్గట్లుగా.. భారత్-యూఎస్ వ్యూహాత్మక భాగస్వామ్యాన్ని మరింత బలోపేతం చేసేందుకు కలిసిపనిచేద్దాం. ప్రపంచ శాంతి, సుస్థిరత్వం, శ్రేయస్సు కోసం పాటుపడదాం” అని ఆ పోస్టులో రాసుకొచ్చారు.

కేశవాపురం రిజర్వాయర్ కాంట్రాక్టు రద్దు.. జవో జాలీ చేసిన తెలంగాణ ప్రభుత్వం



హైదరాబాద్: గోదావరి ఫేజ్-2లో భాగంగా హైదరాబాద్ శివార్లలో గత ప్రభుత్వం తలపెట్టిన కేశవాపురం రిజర్వాయర్ పనులను తెలంగాణ ప్రభుత్వం రద్దు చేసింది. గోదావరి జలాలను కొండపోచమ్మసాగర్ నుంచి కేశవాపురం రిజర్వాయర్‌కు అక్కడి నుంచి తాగునీటి అవసరాల కోసం హైదరాబాద్ కు గత ప్రభుత్వం డిజైన్ చేసిన పనులను నిలిపివేసింది. ఈ కాంట్రాక్టును రద్దు చేస్తూ మున్సిపల్ అడ్మినిస్ట్రేషన్, అర్బన్ డెవలప్‌మెంట్ ఇంజనీరింగ్ విభాగం జవో జాలీ చేసింది. ఈ నిర్ణయంతో దాదాపు రూ.2 వేల కోట్ల ఖర్చు ఆదా అవుతుందని ప్రభుత్వం తెలిపింది. ఆ ఖర్చుతో గోదావరి ఫేజ్-2 సింగును మల్లన్నసాగర్ నుంచి ఉస్మాన్ సాగర్, హిమాయత్ సాగర్ జలాశయాలు వరకు పొడిగించి, గ్రేటర్ సిటీ అవసరాలకు తాగునీటిని

కేవలం కాంగ్రెస్ రాజకీయ లబ్ధి కులగణన: ఏలేటి మహేశ్వర్‌రెడ్డి




హైదరాబాద్: భాజపా కులగణనకు వ్యతిరేకం కాదని ఆ పార్టీ శాసనసభాపక్ష నేత ఏలేటి మహేశ్వర్‌రెడ్డి తెలిపారు. నాంపల్లిలోని పార్టీ రాష్ట్ర కార్యాలయంలో నిర్వహించిన మీడియా సమావేశంలో ఆయన మాట్లాడారు. కేవలం కాంగ్రెస్ రాజకీయ లబ్ధి కోసమే కులగణన చేస్తున్నారని ఆయన విమర్శించారు. దీనిపై ప్రభుత్వానికి సృష్టత ఉందా అని ప్రశ్నించారు. కామారెడ్డి బీసీ డిక్షరీషన్ సభలో

అలాగే గతంలో పలు వేదికల్లో ఇద్దరు కలిసి దిగిన చిత్రాలను పంచుకున్నారు. ఇదిలా ఉంటే.. ట్రంప్ 267 ఎలక్టోరల్ ఓట్లతో విజయానికి అతి సమీపంలో ఉన్నారు. మరో మూడు ఎలక్టోరల్ ఓట్లు సాధిస్తే అధ్యక్షుడిగా ట్రంప్ విజయం ఖరారైనట్లే. ఈ సందర్భంగా ఆయన తన మద్దతుదారులను ఉద్దేశించి మాట్లాడారు. “ఈ ఎన్నికల్లో రిపబ్లికన్లు నిర్వహించిన ప్రచారం అతిపెద్ద రాజకీయ ఉద్యమం. అమెరికా గతంలో ఎన్నడూ చూడని విజయాన్ని మనం దక్కించుకున్నాం. ఈ సందర్భంగా దేశ ప్రజలకు కృతజ్ఞతలు తెలియజేస్తున్నాను. ఇకపై ప్రతిక్షణం మీ కోసం, మీ కుటుంబం కోసం పోరాటం చేస్తాను” అని అన్నారు.

అందించేలా ప్రభుత్వం కొత్త ప్రతిపాదనలు సిద్ధం చేసింది. హైదరాబాద్ కు 10 టీఎంసీల తాగు నీటిని సరఫరా చేయటంతోపాటు జంట జలాశయాలకు 5 టీఎంసీల నీటిని అందించేలా మల్లన్నసాగర్ నుంచి బహుళ ప్రయోజనాలుండేలా 15 టీఎంసీల నీటిని పంపింగ్ చేసే ప్రాజెక్టు పనులకు ఇటీవలే రాష్ట్ర మంత్రివర్గం ఆమోదం తెలిపింది. త్వరలోనే ఈ పనులకు టెండర్లు పేలవాలని జలమండలి అధికారులను ముఖ్యమంత్రి ఆదేశించారు. పాత టెండర్ల ప్రకారం ఎల్లంపల్లి నుంచి వచ్చే గోదావరి నీళ్లను మల్లన్నసాగర్ నుంచి కొండపోచమ్మ సాగర్, అక్కడి నుంచి లిఫ్ట్ చేసి కేశవాపురం చెరువును నింపుతారు. కేశవాపురం చెరువులో 5 టీఎంసీల నీటిని నిల్వ చేసే రిజర్వాయర్‌గా నిర్మిస్తారు. అక్కడి నుంచి ఘన్‌పూర్ మీదుగా హైదరాబాద్ కు 10 టీఎంసీల తాగునీటిని అవసరాలకు సరఫరా చేయాల్సి ఉంది. అరేబ్బ గడిచినా ఈ పనులు ప్రారంభంకాలేదు.

గతప్రభుత్వంలో భూసేకరణ చిక్కులతోపాటు అనాలోచితమైన అర్దేనిమెంట్ కారణంగా పనులు ముందుకు సాగలేదని రాష్ట్ర ప్రభుత్వం తెలిపింది. గత ప్రభుత్వం అంటే భూములు, రక్షణ శాఖ భూములు నుంచి ప్రాజెక్టును డిజైన్ చేయటం, ఎంచుకున్న పైపులైన్ రూల్ సరిగ్గా లేకపోవడంతో పనులు ముందుకు సాగలేదని ఉత్తర్వుల్లో పేర్కొంది. తక్కువ ఖర్చుతో గ్రేటర్ సిటీకి తాగునీటి సరఫరాతోపాటు ఉస్మాన్ సాగర్, హిమాయత్ సాగర్ నీటిని నింపేందుకు ఎక్కువ భాగం గ్రామీణీతో వచ్చేలా కొత్త అర్దేనిమెంట్ ప్రకారం పనులు చేపట్టాలని రాష్ట్ర ప్రభుత్వం నిర్ణయం తీసుకుంది.

ఇచ్చిన 21 హామీలు నెరవేర్చారా? అని నిలదీశారు. వాటిని నెరవేర్చకుండా కులగణన పేరుతో కాలయాపన చేస్తున్నారని మండిపడ్డారు. గతంలో కేసీఆర్ చేసిన కుటుంబ సర్వేను పబ్లిక్ డామైన్‌లో పెట్టకపోవడం వెనక ఆంతర్యం ఏంటని ప్రశ్నించారు. “42 శాతం రిజర్వేషన్లు బీసీలకు ఇస్తామని చెప్పిన కాంగ్రెస్ పార్టీ.. ఇప్పుడు ఎందుకు అమలుచేయడం లేదు? ప్రభుత్వం కోర్టుల పేరు మీద తప్పుంచుకునే ప్రయత్నం చేస్తోంది. మంత్రి పదవుల్లో ఎంతమంది బీసీలున్నారు? ప్రభుత్వానికి రిజర్వేషన్లపై చిత్తశుద్ధి లేదు. కులగణనపై శ్వేతపత్రం విడుదల చేయాలి. స్థానిక ఎన్నికల్లో లబ్ధి పొందేందుకు కులగణన చేపడుతున్నారా? రూ.20 వేల కోట్ల బీసీ సబ్ ప్లాన్ నిధులను ప్రభుత్వం విడుదల చేయాలి. సమగ్ర సర్వే పేరుతో గతంలో కేసీఆర్ మోసం చేస్తే, కులగణన పేరుతో రేవంట్ సర్కార్ మోసం చేసేందుకు ప్రయత్నం చేస్తోంది. ఇటీవలే రాష్ట్రానికి రాహుల్ గాంధీ వచ్చారు. ఆయనకు కులగణన గురించి మాట్లాడే నైతిక హక్కు ఉందా? కుల గణనపై ఓపెన్ డిబేట్‌కు ముఖ్యమంత్రి సిద్ధమా..? అందులో పాల్గొనేందుకు ఎక్కడికి రమ్మంటారో ఆయన చెప్పాలి” అని ఏలేటి మహేశ్వర్‌రెడ్డి సవాల్ విసిరారు.



హైదరాబాద్: హైద్రా గురించి బ్యాంకర్లు ఆందోళన చెందాల్సిన అవసరం లేదని తెలంగాణ ఉపముఖ్యమంత్రి భట్టి విక్రమార్కు అన్నారు. ఆయన ప్రజాభవన్‌లో బ్యాంకర్లతో సమావేశం నిర్వహించారు. జీహెచ్‌ఎంసీ టౌన్ ప్లానింగ్ వంటి ప్రభుత్వ విభాగాలు అన్ని అంశాలను పరిశీలించి నిర్మాణాలకు

అనుమతులు ఇస్తాయని తెలిపారు.

అదేవిధంగా స్వయం సహాయక సంఘాల (ఎస్‌పా చీజీ)కు ఇచ్చిన రికవరీ రేటు 98 శాతానికి పైగా ఉందని, వారికి పెద్ద మొత్తంలో రుణాలు ఇవ్వాలని డిమాండ్ చేసింది. బ్యాంకర్లు సామాజిక బాధ్యతతో ఉండాలన్నారు.



హైదరాబాద్: తెలంగాణ వ్యాప్తంగా సమగ్ర కుటుంబ సర్వే ప్రారంభమైంది. వివిధ జిల్లాల్లో మంత్రులు, ప్రజాప్రతినిధులు సర్వేను ప్రారంభించారు. ఇందులో భాగంగా ప్రభుత్వ సిబ్బంది ఇంటింటికీ వెళ్లి సామాజిక, ఆర్థిక వివరాలను సేకరిస్తున్నారు. ఉన్న ఆస్తులెన్ని.. అప్పులెన్ని.. ఆదాయమెంత.. ఇంట్లో ఎంతమంది ఉంటారు.. ఎవరైనా విదేశాలకు, ఇతర రాష్ట్రాలకు వెళ్లారా.. ప్రజాప్రతినిధిగా ఎన్నికయ్యారా.. ఇలా మొత్తం 75 రకాల ప్రశ్నలతో వివరాలు సేకరిస్తున్నారు. సర్వేలో కుటుంబ యజమాని, సభ్యుల వివరాలను నమోదు చేయడంతో పాటు కుటుంబంలోని ప్రతిఒక్కరి ఫోన్ నంబరు, వారుచేసే వృత్తి, ఉద్యోగ వివరాలను తీసుకుంటున్నారు. కుటుంబంలో ఎవరైనా విదేశాలకు లేదా ఇతర రాష్ట్రాలకు వెళ్లే ఏ కారణంతో వెళ్లారనేది కూడా చెప్పాలి. ఉన్నత చదువు లేదా ఉద్యోగం, వ్యాపారం, పెళ్లి లేదా ఇతర అవసరాలకు వెళ్లారా.. అని కుటుంబ యజమానిని గణకులు అడుగుతున్నారు. విదేశాల్లో యాకే, అమెరికా, గల్ఫ్, ఆస్ట్రేలియా, కెనడాలో పాటు ఐరోపా దేశాలకు వెళ్లినట్లు చెబితే ఒక్కో దేశానికి ఒక ప్రత్యేక కోడ్ నమోదు చేస్తున్నారు. మరో దేశానికి వెళ్లినా ఇతర దేశం అనే కోడ్ నమోదు చేస్తున్నారు. తెలంగాణ నుంచి ఎందరు

వలస వెళ్లారు.. ఏ కారణంతో బయటకు వెళ్లారనే సమగ్ర సమాచారం సేకరించడానికి ఈ ప్రశ్నలు రూపొందించినట్లు తెలుస్తోంది.

ఇంటింటి సర్వేకు ప్రజలు సహకరించాలి: మంత్రి శ్రీధర్‌బాబు.. రంగారెడ్డి జిల్లా శంకరపల్లిలో సమగ్ర కుటుంబ సర్వేను మంత్రి శ్రీధర్‌బాబు ప్రారంభించారు. విద్య, ఉపాధి, సామాజిక, రాజకీయ ఆర్థిక ప్రణాళికల కోసం సర్వే చేపట్టినట్లు తెలిపారు. రేషన్‌కార్డులు, ఆరోగ్య శ్రీ కార్డులు పోతాయని దుష్ప్రచారం చేస్తున్నారన్నారు. దీని వల్ల ఎలాంటి కార్డులు పోవని స్పష్టం చేశారు. ఇంటింటి సర్వేకు ప్రజలందరూ సహకరించాలని శ్రీధర్‌బాబు కోరారు.

సర్వే సమయంలో ఎలాంటి పత్రాలు స్వీకరించరు: మంత్రి పొన్నం.. ప్రభుత్వం ఇంటింటి సర్వే పేరుతో మహత్తర కార్యక్రమం చేపట్టిందని మంత్రి పొన్నం ప్రభాకర్ తెలిపారు. ప్రజల సహకారం ఉంటే కార్యక్రమాలు విజయవంతమవుతాయని చెప్పారు. ప్రజలు స్వచ్ఛందంగా సమాచారం ఇచ్చి సహకరించాల్సినారు. అందరి నలహా మేరకు ప్రశ్నలు రూపొందించినట్లు పేర్కొన్నారు. ఇంటింటి సర్వేతో రాష్ట్రం రోల్‌మోడల్‌గా మారబోతుందని చెప్పారు. సర్వే సమయంలో ఎలాంటి పత్రాలు స్వీకరించరన్నారు.

కులవివక్షను పోగొట్టడానికే కులగణన సర్వే: మంత్రి కాండా సురేఖ

హైదరాబాద్: రాష్ట్రంలో కుల వివక్షను పోగొట్టడానికే కుల గణన సర్వే చేస్తున్నారని మంత్రి కాండా సురేఖ తెలిపారు. హైదరాబాద్‌లోని గాంధీభవన్‌లో జరిగిన ‘మంత్రులతో ప్రజల ముఖాముఖీ’ కార్యక్రమంలో మాట్లాడారు. ప్రజల నుంచి వచ్చిన వినతులను పరిశీలించి సమస్యలు పరిష్కరించాలని నంబంధిత అధికారులకు ఫోన్‌లో ఆదేశించారు. ఈ సర్వేతో తెలంగాణ దేశానికే ఆదర్శంగా నిలుస్తుందన్నారు. కాంగ్రెస్ అగ్రనేత రాహుల్‌గాంధీ కులంతో భాజపాకు ఏం పని? అని ప్రశ్నించారు.

రాహుల్ కులం తెలియాలంటే దేశంలో కులగణన చేయండి.. కుల పత్రంతో ఆయన ఇంటికి వెళ్లి చెబుతారని ఎద్దేవా చేశారు. భాజపా కొన్ని వర్గాలకే న్యాయం చేస్తుందని మంత్రి మండిపడ్డారు.

రియల్ గ్లోబల్ సైబర్ సీటీగా ‘హైదరాబాద్’: మంత్రి శ్రీధర్‌బాబు

హైదరాబాద్: సైబర్ నేరాలను కట్టడి చేయడానికి తెలంగాణ ప్రభుత్వం కృషి చేస్తోందని ఐటీ, పరిశ్రమల శాఖ మంత్రి శ్రీధర్‌బాబు వెల్లడించారు. రాష్ట్రంలో ఏర్పాటు చేసిన సైబర్ సెక్యూరిటీ బ్యూరో ద్వారా మంచి ఫలితాలు సాధిస్తున్నట్లు తెలిపారు. హాక్ సమ్మిట్‌లో నిపుణుల సూచనలు సైబర్ సెక్యూరిటీలో కీలకమవుతాయని పేర్కొన్నారు. రియల్ గ్లోబల్ సైబర్ సీటీగా హైదరాబాద్ రూపొందుతోందని చెప్పారు. ప్రజా శ్రేయస్సు కోసం ప్రభుత్వం పనిచేస్తోందన్నారు. తొలుత జ్యోతి వెలిగించి హాక్ 2.0 శిఖరాగ్ర సమావేశాన్ని ప్రారంభించిన మంత్రి శ్రీధర్ బాబు.. సైబర్ నేరాలపై అవగాహన కోసం చిత్రీకరించిన వీడియోలను విడుదల చేశారు. ఈ సమ్మిట్‌ను ఏర్పాటు చేసినందుకు నిర్వాహకులకు అభినందనలు తెలిపారు. అనంతరం నగర పోలీసు కమిషనర్ సీపీ ఆనంద్ మాట్లాడుతూ ఈ ఏడాది సైబర్ నేరాలు 24% పెరిగాయన్నారు. ఈ మధ్య కాలంలో డిజిటల్ అరెస్టుల పేరిట జరుగుతున్న నేరాలు ఆందోళన కలిగిస్తున్నాయని చెప్పారు.

ఇటీవల 28 మంది సైబర్ నేరగాళ్లను రాజస్థాన్‌లో అరెస్టు చేసినట్లు తెలిపారు. వీరంతా దేశ వ్యాప్తంగా 243 కేసుల్లో నిందితులుగా ఉన్నారు.. తెలంగాణలో కూడా 28 కేసులు నమోదు అయ్యాయన్నారు. ఇతర రాష్ట్రాలకు వెళ్లి సైబర్ నేరగాళ్లను అరెస్ట్



చేయడం సవాల్‌గా మారిందన్నారు. ఈ ఏడాది రూ.35.8 కోట్లను బాధితులకు రికవరీ చేసినట్లు సీపీ ఆనంద్ తెలిపారు. ఈ కార్యక్రమంలో సైబర్ సెక్యూరిటీ బ్యూరో డైరెక్టర్ శిఖా గోయల్, మహారాష్ట్ర అదనపు డీజీ బ్రిజేష్ సింగ్ తదితరులు పాల్గొన్నారు.

ఉన్నత విద్యావంతులే సైబర్ నేరస్థుల ఉచ్చులో చిక్కుకుంటున్నారు: సీపీ సీపీ ఆనంద్

హైదరాబాద్: ఈ ఏడాది సైబర్ నేరాలు 24 శాతం పెరిగాయని హైదరాబాద్ నగర సీపీ సీపీ ఆనంద్ తెలిపారు. హైదరాబాద్‌లో మంత్రి శ్రీధర్‌బాబు హాక్ 2.0 పేరుతో సైబర్ సెక్యూరిటీ సమ్మిట్‌ను ప్రారంభించారు. ఈ సందర్భంగా ఏర్పాటు చేసిన కార్యక్రమంలో సీపీ మాట్లాడారు. రాష్ట్రంలో 36 రకాల సైబర్ నేరాలు ఎక్కువగా జరుగుతున్నాయని చెప్పారు. ఈ మధ్య కాలంలో డిజిటల్ అరెస్టులు ఆందోళన కలిగిస్తున్నాయని పేర్కొన్నారు. ఉన్నత విద్యావంతులే నేరస్థుల ఉచ్చులో చిక్కుకుని మోసపోతున్నారన్నారు. ఇటీవలే 28 మంది సైబర్ నేరగాళ్లను రాజస్థాన్‌లో అరెస్టు చేశారని గుర్తుచేశారు. వారంతా దేశ వ్యాప్తంగా 243 కేసుల్లో నిందితులుగా ఉన్నారుని చెప్పారు.. 28 కేసులు తెలంగాణలోనే ఉన్నాయన్నారు. “సుదూర ప్రాంతాల్లో కూర్చుని సైబర్ నేరస్థులు నేరాలకు పాల్పడుతున్నారు. ఇతర రాష్ట్రాలకు వెళ్లి వారిని అరెస్టు చేయడం సవాళ్లతో కూడుకున్న పని. అరెస్టు చేయడానికి వెళ్లిన సమయంలో స్థానికులు దాడులకు పాల్పడుతున్నారు. చాలా సవాళ్ల మధ్య సైబర్ నేరస్థులను తెలంగాణ పోలీసులు పట్టుకువస్తున్నారు. ఈ సంవత్సరం రూ.35.8 కోట్లు బాధితులకు తిరిగి ఇచ్చాం.” అని సీపీ సీపీ ఆనంద్ తెలిపారు. కార్యక్రమంలో సైబర్ సెక్యూరిటీ బ్యూరో డైరెక్టర్ శిఖా గోయల్ పాల్గొన్నారు.

ప్రభాత సమూహారం
తెలంగాణ తెలుగు దినపత్రిక

విలేకరులు కావాలెను...

తెలంగాణ రాష్ట్రంలోని అన్ని జిల్లాల్లో బ్యూరో ఇంచార్జీలు, స్టాప్ రిపోర్టర్లు, నియోజకవర్గ ఇంచార్జీలు, డివిజన్ ఇంచార్జీలతో పాటు మండల కేంద్రాల్లో విలేకరులు కావాలెను. అనుభవం ఉన్నవారికి ప్రాధాన్యత ఇవ్వబడును. ఆసక్తి కలిగిన వారు సంప్రదించండి.

సయ్యద్ కరీం ఎడిటర్
9440977660, 9110718194